

152786 - زمین خرید کر اسے تجارت اور تعمیر کیلئے تقسیم کر دیا ہے، اسکی زکاء کیسے ادا کریگا؟

سوال

سوال: میں نے کچھ زمین خریدی ہے، میرا اس پر کچھ اپنے لئے اور کرائے پر دینے کیلئے مکان بنانے، اور کچھ کو فروخت کرنے کا ارادہ ہے، زمین کی بحالی کے بعد میں نے اسے مختلف سائز کے پلاٹوں میں تقسیم کر دیا ہے، اسکی زکاء کیسے ادا کی جائے گی؟ یاد رہے کہ زمین کو ہموار کر کے متعدد پلاٹوں میں تقسیم کر دیا گیا ہے۔ دوسرا سوال یہ ہے کہ: رقم کی کمی کے باعث نا مکمل لیکن زیر تعمیر مکان کی زکاء سال گزرنے پر کیسے ادا کی جائے گی؟

تیسرا سوال یہ ہے کہ: مسجد کی تعمیر مکمل کرنے کیلئے مخیر حضرات کی عدم موجودگی کی وجہ سے کافی عرصے سے رُکی ہوئی ہے، کیا اس مسجد کی تعمیر کیلئے زکاء کی رقم استعمال کی جاسکتی ہے؟

پسندیدہ جواب

الحمد لله.

اول:

زمین پر زکاء اسی وقت ہوتی ہے جب زمین بیچنے کیلئے خریدی جائے۔ چنانچہ جو زمین ذاتی رہائش یا کرائے پر دینے کیلئے مکانات کی تعمیر کیلئے مختص ہو اس پر کوئی زکاء نہیں ہوتی۔ جبکہ ایسی زمین جسے فروخت کرنے کیلئے خریدا گیا ہے تو اس میں زکاء واجب ہے، چنانچہ سال مکمل ہونے پر اس کی [موجودہ] قیمت میں سے 2.5٪ زکاء ادا کی جائے گی۔ مزید کیلئے سوال نمبر: (38886) کا جواب ملاحظہ کریں۔

دوم:

زیر تعمیر مکان کی زکاء کے بارے میں یہ ہے کہ: اس میں کوئی زکاء نہیں ہے، الا کہ آپ اسے تعمیر کرنے کے بعد فروخت کرنا چاہیں، اور اس سے منافع کمانا مقصود ہو، تو پھر سال مکمل ہونے کے بعد موقع پر موجودہ حالت میں مکان کی قیمت لگائی جائے گی، اور زکاء کا حساب لگایا جائے گا، اور پھر مکان فروخت ہونے کے بعد اسکی زکاء ادا کر دی جائے گی۔

اور اگر یہ زیر تعمیر مکان ذاتی رہائش یا کرائے پر دینے کیلئے ہے تو اس پر زکاة نہیں ہے۔

دائمى فتوى كمىثى كے علمائے كرام كا كهنا ہے كه:

"جو مكانات رہائش كیلئے مختص ہیں، بیچنے كیلئے نہیں ہیں، ان میں زکاة نہیں ہے، اور جو مكانات كرائے پر دینے كیلئے ہیں تو ان كے كرائے میں سے بچى ہوئی رقم پر سال مكمل ہونے اور نصاب پورا ہونے كى شكل میں زکاة واجب ہوگی، كرائے پر دئے جانے والے مكانات كى قیمت پر زکاة نہیں ہوگی، اور جو مكانات فروخت كرنے كیلئے مختص ہوں تو ايك سال مكمل ہونے كے بعد انكى قیمت پر ہر سال زکاة واجب ہوگی" انتہی

"فتاوى اللجنة الدائمة" (9/ 335)

شيخ ابن باز رحمہ اللہ كہتے ہیں كه:

"سامان تجارت، يعنى وہ سامان جسے فروخت كرنے كیلئے ركها گیا ہے، اس سارے سامان كى سال كے آخر میں قیمت لگائی جائے گی، اور اسكى مجموعى قیمت میں سے چالیسواں حصہ يعنى: 2.5٪ زکاة كى مد میں ادا كيا جائے گا، چاہے اسكى قیمت [ماركيٹ میں] سامان كى اصلى قیمت والى ہو، یا كم / زيادہ ہو [اس سے كوئى فرق نہیں پڑے گا]۔

سامان تجارت میں یہ چیزیں بھی شامل ہے: فروخت كیلئے خريدى گئی زمین، عمارتیں، كاریں، پانى كیلئے پمپ، وغيرہ تمام سامان جو فروخت كیلئے ركها گیا ہے۔

جبكہ ايسى عمارتیں جنہیں كرائے پر ديا جاتا ہے، فروخت نہیں كيا جاتا، تو انكے كرائے پر زکاة سال گزرنے كے بعد واجب ہوگی، ليكن ان عمارتوں كى قیمت پر زکاة نہیں ہے، كيونكہ یہ عمارتیں فروخت كرنے كیلئے نہیں ہیں "انتہی

"مجموع فتاوى ابن باز" (14/ 234)

سوم:

مسجد كى تعمیر مكمل كرنے كیلئے زکاة كى رقم لگانا جائز نہیں ہے؛ كيونكہ زکاة كى تعمیر كیلئے محدود مصارف ہیں جن میں مسجد كا ذكر نہیں ہے۔

شيخ ابن باز رحمہ اللہ سے پوچھا گیا:

"ايسى مسجد كى تعمیر مكمل كرنے كیلئے زکاة كى رقم لگانا كيسا ہے جو بالكل مكمل ہونے كے قريب ہے، ليكن تعميراتى كام [رقم كى عدم موجودگى كيوچہ سے] رك چكا ہے؟

تو انہوں نے جواب ديا:

"تمام علمائے كرام كے ہاں یہ بات معروف ہے، جو كه اكثر اور جمہور علمائے كرام كى رائے ہے، اور یہ سلف صالحين سے اجماع كى طرح ہے، وہ یہ كه: زکاة مساجد كى تعمیر، اور كتب وغيرہ خريدنے میں صرف نہیں كى جاسكتى، بلکہ زکاة كیلئے آٹھ مصارف ہیں، جنكا ذكر سورہ توبہ كى آيت [نمبر 60] میں ہوا ہے، جو كه مندرجہ ذيل

ہیں: فقراء، مساکین، زکاة جمع کرنے والے افراد، جنکی تالیف قلبی مقصود ہو، غلام آزاد کروانے کیلئے، چٹی بھرنے والوں کیلئے، فی سبیل اللہ، اور مسافروں کیلئے، "فی سبیل اللہ" سے مراد جہاد ہے، اہل علم کے ہاں یہی معروف ہے، چنانچہ مصارف زکاة میں مساجد کی تعمیر، مدارس کی تعمیر، اور سڑکیں بنانا شامل نہیں ہے۔" انتہی

"مجموع فتاویٰ ابن باز" (14/ 294)

مزید کیلئے سوال نمبر: (13734) کا مطالعہ کریں۔

واللہ اعلم۔